

## DEĊIŻJONI TAL-KUMMISSJONI

tas-16 ta' Ottubru 2009

li tistipula miżuri li jiffaċilitaw l-użu ta' proċeduri b'mezzi elettronici permezz tal-**"punti ta' kuntatt wahdieni"** skont id-Direttiva 2006/123/KE tal-Parlament Ewropew u tal-Kunsill dwar is-servizzi fis-suq intern

(notifikata bid-dokument numru C(2009) 7806)

(Test b'relevanza għaż-ŻEE)

(2009/767/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern<sup>(1)</sup>, u b'mod partikolari l-Artikolu 8(3) tagħha,

Billi:

(1) L-obbligi ta' simplifikazzjoni amministrattiva mqiegħda fuq lill-Istati Membri fil-Kapitolu II tad-Direttiva 2006/123/KE, b'mod partikolari l-Artikoli 5 u 8 tagħha, jinkludu l-obbligu li jiġu ssimplifikati l-proċeduri u l-formalitajiet applikabbli għall-aċċess u għat-twertiq ta' attività ta' servizz, kif ukoll l-obbligu li jiġi żgurat li daww il-proċeduri u formalitajiet ikunu jistgħu jitwettqu mill-fornituri ta' servizzi mill-bogħod u b'mod elettroniku permezz ta' "punti ta' kuntatt wahdieni".

(2) It-twertiq tal-proċeduri u tal-formalitajiet permezz tal-"punti ta' kuntatt wahdieni" għandu jkun possibbli bejn il-fruntieri tal-Istati Membri, kif inhu stipulat fl-Artikolu 8 tad-Direttiva 2006/123/KE.

(3) Biex jaqdu l-obbligu ta' simplifikazzjoni tal-proċeduri u tal-formalitajiet, u biex jiffaċilitaw l-użu transkonfinali tal-"punti ta' kuntatt wahdieni", il-proċeduri b'mezzi elettronici għandhom jissejso fuq soluzzjonijiet sempliċi, inkluż fejn jidhol l-użu ta' firem elettronici. F'każijiet fejn, wara valutazzjoni xierqa tar-riskji ta' proċeduri u formalitajiet konkreti, jitqies meħtieġ livell għoli ta' sigurtà jew ekwivalenza għal firma bil-miktub, għal ċerti proċeduri u formalitajiet, il-fornituri ta' servizzi jistgħu jitolbu firem elettronici avvanzati msejsa fuq ċertifikat ikkwalfikat, kemm bl-użu ta' tagħmir għall-holqien tal-firem sikuri kif ukoll mingħajru.

(4) Il-qafas Komunitarju għall-firem elettronici ġie stabbilit fid-Direttiva 1999/93/KE tal-Parlament Ewropew u tal-Kunsill tat-13 ta' Diċembru 1999 dwar kwadru [qafas] tal-Komunità għall-firem elettronici<sup>(2)</sup>. Sabiex jithaffef l-użu transkonfinali effikaċi tal-firem elettronici avvanzati msejsa fuq ċertifikat ikkwalfikat, għandha tissahħah il-fiduċja f'dawn il-firem elettronici irrispettivament mill-Istat Membru li fih huwa stabbilit l-firmatarju jew il-fornitur tas-servizz ta' ċertifikazzjoni li johroġ iċ-ċertifikat ikkwalfikat. Dan jista' jinkiseb billi t-tagħrif meħtieġ għall-ivvalidar tal-firem elettronici jsir aktar disponibbli u f'forma li wiehed jista' joqgħod fuqha, partikularment tagħrif marbut mal-fornituri ta' servizzi ta' ċertifikazzjoni li huma sorveljati/akkreditati fi Stat Membru, kif ukoll mas-servizzi li dawn joffru.

(5) Jeħtieġ li jiġi żgurat li l-Istati Membri jqiegħdu dan it-tagħrif għad-dispożizzjoni tal-pubbliku permezz ta' mudell komuni, bil-ghan li jithaffef l-użu tiegħu, u biex jiġi żgurat livell xieraq ta' dettall li jippermetti lill-parti riċevituri tivvalida l-firma elektronika,

ADOTTAT DIN ID-DEĊIŻJONI:

Artikolu 1

**Użu u aċċettazzjoni tal-firem elettronici**

1. Jekk ikun iġġustifikat abbażi ta' valutazzjoni xierqa tar-riskji involuti, u skont l-Artikolu 5(1) u (3) tad-Direttiva 2006/123/KE, l-Istati Membri jistgħu jitolbu, għat-twertiq ta' ċerti proċeduri u formalitajiet permezz tal-punti ta' kuntatt wahdieni skont l-Artikolu 8 tad-Direttiva 2006/123/KE, l-użu mill-fornitur tas-servizz ta' firem elettronici avvanzati msejsa fuq ċertifikat ikkwalfikat, flimkien ma' tagħmir għall-holqien tal-firem sikuri jew mingħajru, kif iddefinit u rregolat mid-Direttiva 1999/93/KE.

2. L-Istati Membri għandhom jaċċettaw kull firma elektronika avvanzata msejsa fuq ċertifikat ikkwalfikat, flimkien ma' tagħmir għall-holqien tal-firem sikuri jew mingħajru, għat-twertiq tal-proċeduri u l-formalitajiet imsemmija fil-paragrafu 1, mingħajr hsara għall-possibbiltà li l-Istati Membri jillimitaw din l-aċċettazzjoni għall-firem elettronici avvanzati msejsa fuq ċertifikat ikkwalfikat u mahluqa minn mekkanizmu ta' sikurezza għall-holqien tal-firem, dejjem jekk dan ikun skont il-valutazzjoni tar-riskji msemmija fil-paragrafu 1.

<sup>(1)</sup> ĠU L 376, 27.12.2006, p. 36.<sup>(2)</sup> ĠU L 13, 19.1.2000, p. 12.

3. L-Istati Membri m'għandhomx irendu l-aċċettazzjoni tal-firem elettronici avvanzati msejsa fuq ċertifikat ikkwalifikat, flimkien ma' tagħmir għall-holqien tal-firem sikuri jew minghajru, sogġetta għal rekwiżiti li johlqu xkiel għall-użu, mill-fornituri ta' servizzi, ta' proċeduri b'mezzi elettronici permezz tal-punti ta' kuntatt waħdieni.

4. Il-paragrafu 2 ma jzommx lill-Istati Membri milli jaċċettaw firem elettronici differenti minn dawk avvanzati msejsa fuq ċertifikat ikkwalifikat, flimkien ma' tagħmir għall-holqien tal-firem sikuri jew minghajru.

#### *Artikolu 2*

#### **L-istabiliment, iż-żamma u l-pubblikazzjoni ta' listi ta' fiduċja**

1. Kull Stat Membru għandu jstabilixxi, iżomm u jipubblika, skont l-ispeċifikazzjonijiet tekniċi stipulati fl-Anness, "lista ta' fiduċja" bit-tagħrif minimu rigward il-fornituri ta' servizzi ta' ċertifikazzjoni li johlqu ċertifikati kkwalfikati lill-pubbliku u li huma sorveljati jew akkreditati mill-istess Stat Membru.

2. L-Istati Membri għandhom jstabilixxu u jipubblikaw, b'ħala minimu, forma tal-lista ta' fiduċja li tista' tinqara mill-bniedem, skont l-ispeċifikazzjonijiet stipulati fl-Anness.

3. L-Istati Membri għandhom jgħarrfu lill-Kummissjoni b'entità responsabbli għall-istabiliment, iż-żamma u l-pubblikazzjoni tal-lista ta' fiduċja, il-post fejn il-lista ta' fiduċja tiġi ppubblikata, u kwalunkwe tibdil li jsir fiha.

#### *Artikolu 3*

#### **Applikazzjoni**

Din id-Deciżjoni għandha tapplika mit-28 ta' Diċembru 2009.

#### *Artikolu 4*

#### **Destinatarji**

Din id-Deciżjoni hija indirizzata lill-Istati Membri.

Magħmul fi Brussell, is-16 ta' Ottubru 2009.

*Għall-Kummissjoni*

Charlie McCREEVY

*Membru tal-Kummissjoni*